

---

ParamarchanatriMshika by Nagarjuna

నాగార్జునకృతా పరమార్చనత్రింశికా

Document Information



---

Text title : paramArchanatriMshika

File name : paramArchanatriMshika.itx

Category : shiva, triMshika

Location : doc\_shiva

Author : Nagarjuna

Transliterated by : Girdhari Lal Koul glkoul.18 at gmail.com

Proofread by : Girdhari Lal Koul, Ruma Dewan

Latest update : July 10, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 10, 2022

*sanskritdocuments.org*

---

నాగార్జునకృతా పరమార్చనత్రింశికా



అథ పరమార్చనత్రింశికా నాగార్జునకృతా ।

స్నానపూజనసమాధిభిః క్రమా-

ద్యన్మహాత్మభిరవాప్యతే పదమ్ ।

కైశ్చిదక్రమత ఏవ యన్మయా

తత్సమర్చనమిషేణ కథ్యతే ॥ ౧ ॥

బాలికారచితవస్త్రపుత్రికా-

క్రీడనేన సదృశం తదర్చనమ్ ।

యత్ర శామ్యతి మనో న నిర్మలం (న పూజనే)

స్ఫితవిజ్జలధి మధ్యమాశ్రితమ్ ॥ ౨ ॥

కిం తదర్చనమనల్ప కల్పనా-

జాలశమ్భరనిపాతితాత్మకమ్ । (నిపాతితాత్మనామ్)

యత్ర నాస్తి సవికల్పనోజ్ఞతః (స్వవికల్పనోజ్ఞతః)

స్ఫితసౌఖ్యశివసంకమోత్సవః ॥ ౩ ॥ (స్ఫితమౌఖ్య)

అప్రయత్నమనికేతనం పదం

దివ్యమాప్య మనసైవ వృత్తయః । (దివ్యమాప్యతరసైవవృత్తయః)

యత్ర యాన్తి విలయం న సర్వతః

కిం తదర్చనమసౌ పరాభవః ॥ ౪ ॥

యత్ర వర్షతి న ఖేచరీ స్థితి- (నా)

శ్చిత్సుధారస భరోఘనిర్ఘరమ్ ।

దేహచిత్తపరిపీడనావహం (దహం)

కిం తదర్చనమసౌ పరాభవః ॥ ౫ ॥

ఖేచరీప్రభృతిపఞ్చకాత్మనా

వ్యాప్తిమమ్భరగతాం నిఖాలయన్ ।

హృద్వికాససుభగం భవాపదో (హృద్వికాససులభాం)

యత్ర ముఞ్చతి న కిం తదర్చనమ్ ॥ ౬ ॥

యత్ర సాహససమాధిసంశ్రయః

ప్రస్ఫురద్విమలబోధనిర్భరః ।

స్ఫీతనంవిదుదయం న విన్దతే

సర్వవృత్తిషు కిమేతదర్చనమ్ ॥ ౭ ॥

విశ్వసంహృతిరసైకతత్పరో-

లేలిహానరసనాకులోయమః ।

యత్ర చిచ్ఛిఖిశిఖా సుహూయతే

లీలయైవ న కిమేతదర్చనమ్ ॥ ౮ ॥

స్తబ్ధమన్థరమనోహరేక్షణః

ప్రోల్లసత్పులకమమ్బితాననః । (ప్రోల్లసత్పులకలమ్బితాననః)

మధ్యమాం భువమనల్ప సమ్పదం

యత్ర నాశ్రయతి కిం తదర్చనమ్ ॥ ౯ ॥

మానమేయమితి కల్పనోజ్ఞితో

నిర్వికారమనికేతనః శివః ।

గాఢగాఢమవగాహ్యతే క్షణా-

వైవ యత్ర నను కిం తదర్చనమ్ ॥ ౧౦ ॥

వ్యోమకల్పమమితం నిజం వపు-

ర్వీక్ష్య చిత్పర సుధార సఞ్చితమ్ ।

స్వాత్మనాత్మని నిరస్తకల్పనో

యత్ర హృష్యతి న కిం తదర్చనమ్ ॥ ౧౧ ॥ (యత్ర సుహృతి)

నిర్మికేతనిరుపాధి నిర్మలం

స్ఫారచిద్దవిమరీచిసఞ్చయైః ।

విశ్వమారచితమీక్ష్య విస్మయం (విశ్వమారచితంపీక్ష్య)

యత్ర నాశ్రయతి కిం తదర్చనమ్ ॥ ౧౨ ॥

యత్ర నిత్యపరహర్షనిర్భర-

శ్చిత్తుధార సనిపాత ఘూర్ణితః । (సనిపాన)

ధ్యానయోగ కలనాసు లజ్జితే

నీరసాసు న కిమేతదర్చనమ్ ॥ ౧౩ ॥

శక్తివిస్తర విమర్శ విస్ఫురత్-(విమర్శా)  
 కన్ద యుగ్మయుగ పద్విగాహనాత్ ।  
 ఖైరవం వపురుదారచేష్టితం  
 యత్ర న స్ఫురతి కిం తదర్చనమ్ ॥ ౧౪॥

ఇన్ద్రియేషు విషయానువర్తిషు  
 ప్రాణవర్తని నిజప్రవాహకే ।  
 కాపి నిర్వృతిమయా చిదూర్జితా  
 యత్ర నోల్లసతి కిం తదర్చనమ్ ॥ ౧౫॥

దివ్య ఖేచరదృశా నిరీహయా  
 నాదబిన్దు మయభావ సఞ్చయమ్ ।  
 యత్ర శుష్కమివ పావకస్తృణం (?పావంకస్తృణం)  
 న క్షయం నయతి కిం తదర్చనమ్ ॥ ౧౬॥

శాన్తిమేతి న వికల్పవిప్లవ-  
 శ్చిచ్ఛమత్కృతిరసో న వర్ధతే ।  
 లుప్యతే న ఘనవాసనావనం  
 కాపి తృప్తిరసమా న జాయతే ॥ ౧౭॥

మన్యతే న కృతకృత్యతాం మనో  
 ద్వైతమేఘతిమిరం న భిద్యతే ।  
 యత్ర దోషశత సఙ్కలం మనో  
 న ప్రసీదతి కిమేతదర్చనమ్ ॥ ౧౮॥

చిన్నభస్పరసి సారసీం పరాం  
 శక్తిమచ్ఛవిభవాం ప్రబోధయన్ ।  
 మస్త్రవీర్యమమితం నిసర్గతో (?విసర్గతో)  
 యత్ర నాశ్రయతి కిం తదర్చనమ్ ॥ ౧౯॥

నిర్వికారమజరం నిరామయం (నిర్వికారజడం నిరామలం)  
 నిర్వికల్పమమితం నిజం వపుః । (నిర్వికల్పమమజరం)  
 వీక్ష్య జన్మమరణోదితం భయం (జన్మమరణోద్వీక్ష్యం)  
 యత్ర ముఞ్చతి న కిం తదర్చనమ్ ॥ ౨౦॥

శాస్తవీచిచయసిన్ధుసన్నిభాం

సర్వసంవిదుదయావనిం పరామ్ ।

సృష్టిసంస్థితలయ ప్రశక్తిభి-

ర్విశ్వ సుందర వివర్తవర్తిసీమ్ ॥ ౨౧॥

శక్తిచక్ర పరమాధిదేవతా-

మమృరప్రథమ భూమికామజామ్ ।

మజ్జలామ సమమస్త్రమాతరం (సమస్త్రమాతరం)

యత్ర పశ్యతి న కిం తదర్చనమ్ ॥ ౨౨॥

సోమసూర్యదహనేన్ధనోద్యత (దహనోద్ధత)

స్థితచిజ్జ్వలన దీప్తిభాస్వరః ।

దుర్నిరీక్ష్యగతిరక్రమః శివో (గతిరిద్వితేజసా)

భాతి యత్ర న కిమేతదర్చనమ్ ॥ ౨౩॥

ఆత్మనాత్మని న జానతే విధిం

నిస్తరజ్గపరబోధభాస్వరః ।

యత్పదస్థితిజుషో మహాజనః (మహాజనా)

ముక్తి సంస్మృతి సమాన బుద్ధయః ॥ ౨౪॥

యద్యదా పతతి వేద్యతా భువం

తేన తేన నను యద్వివర్జితమ్ ।

నిత్య నిర్మల సమాధిభూమయో

యత్పదే విమతి బాలకల్పనాః ॥ ౨౫॥ (బాలకల్పనా)

యద్విశ్శృంఖలమహోదయోల్లసత్

శక్తిపాతవశతో విజృమ్భతే ।

తత్పదం యది గురుప్రసాదతో (తత్పదం గురుప్రసాదతో మయా)

లబ్ధముత్తమ మధార్చితః శివః ॥ ౨౬॥

భావసంశ్చయ విముక్తవిగ్రహో

విశ్వమయ్యపి పరప్రథాత్మికా ।

కాపి సంవిదమలామ్బరప్రభా

జృమ్భతే యది తదార్చితః శివః ॥ ౨౭॥

కించినాపి న విముచ్యతే క్వచిత్-

కించినాపి న చ గృహ్యతే క్వచిత్ । (కించినాపి)

స్వం వపుర్విమల బోధ నిర్భరం (బోధ నిర్మలం)  
దృశ్యతే యది తదార్చితః శివః ॥ ౨౮॥

భైరవా వివిధ కల్పనాత్మకాః  
ప్రోల్లసన్తి బహవో తతోమ్భికాః । (యతోఅమ్భికా)  
సా యతః స్ఫురతి తత్పరం పదం  
భాతి చేదురుదృశా శివోర్చితః ॥ ౨౯॥

ఆసాదితం గురుముఖాదిదమప్రయత్న (ప్రయత్నం)  
సిద్ధం శివార్చనమపాపమధియామవాప్యమ్ ।  
యత్తస్మయా నిగదితం తదనల్పవాఞ్ఞా  
సమ్భోధనాయ సుధియాం శివభక్తిభాజామ్ ॥ ౩౦॥

అనవచ్చిన్న చిదోఽస్యమ పరమామృతబృంహితః ।  
నాగభిఢోఽవ్యధాదేతాం పరమార్చనత్రింశికామ్ ॥


ఇతి శ్రీమహామాహేశ్వరనాగవిపశ్చిద్విరచితా పరమార్చనత్రింశికా సమాప్తా ।

In some prints, the 21st shloka is found at no. 29,  
and the verse numbers are shifted then.

Encoded by Girdhari Lal Koul

Proofread by Girdhari Lal Koul, Ruma Dewan

---

——  
*Paramarchanatrishika by Nagarjuna*  
pdf was typeset on July 10, 2022

Please send corrections to [sanskrit@cheerful.com](mailto:sanskrit@cheerful.com)

